

मराठवाडा विभागासाठी ग्रीड पध्दतीच्या पाणी पुरवठा योजनेकरिता पुर्वव्यवाह्यता अहवाल तयार करणेकरिता सर्वेक्षण व इतर कामासाठी प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: मवॉगी- २०१७/प्र.क्र. ७२ /पापु १८
मंत्रालय, मादाम कामा मार्ग, हुतात्मा राजगुरु चौक,
मुंबई-४०० ०३२
दिनांक: ३० नोव्हेंबर, २०१७

वाचा

- १) शासन निर्णय क्र. ग्रापाधो-१११६/प्र.क्र.१२२/पापु-७, दिनांक ६ डिसेंबर, २०१६.
- २) सदस्य सचिव, महाराष्ट्र जीवन प्राधिकरण, मुंबई यांचे दिनांक ९ नोव्हेंबर, २०१७ रोजीचे पत्र.

प्रस्तावना-

सततच्या कमी पर्जन्यमानामुळे मराठवाड्यातील जनतेस वारंवार पाणी टंचाईस तोंड द्यावे लागते.मराठवाडा विभागामध्ये एकूण ८ जिल्हे व ७६ तालुके असून एकूण १२९७८ एवढ्या गांवे/वाड्या/वस्त्या आहेत.गेल्या २ ते ३ वर्षासून मराठवाडा विभागामध्ये मोठ्या प्रमाणामध्ये पाणी टंचाई निर्माण झाली आहे. सन २०१६ च्या उन्हाळ्यात मराठवाड्यामध्ये सुमारे ४००० टॅंक्स द्वारे पाणी पुरवठा करण्यात आला आहे. तसेच लातूर शहरास उद्धमलेल्या पाणी टंचाईसाठी मिरज, जि. सांगली येथुन एप्रिल-मे, २०१६ दरम्यान रेल्वेद्वारे पाणी पुरविण्यात आले.

उपरोक्त वस्तुस्थिती विचारात घेऊन मराठवाडा विभागासाठी औरंगाबाद येथे दि. ४ ऑक्टोबर, २०१६ रोजी झालेल्या मा. मंत्रीमंडळाच्या बैठकीत मराठवाडा विभागातील पाणी समस्या सोडविण्याच्या दृष्टीने ग्रीड पध्दतीची पाणी पुरवठा योजना तयार करण्यासाठी तत्त्वतः मान्यता देण्यात आली आहे.

त्यानुषंगाने मराठवाडा विभागासाठी ग्रीड पध्दतीने पाणी पुरवठा करण्याच्या योजनेचा पूर्व व्यवहार्यता अहवाल तयार करण्यासाठी मा. मंत्री, पाणी पुरवठा व स्वच्छता विभाग यांच्या अध्यक्षतेखाली समिती गठीत करण्यात आली.

तसेच सदर कामाकरिता मा. मंत्री (वित्त व नियोजन) यांनी १५ कोटी रुपयांची अतिरिक्त तरतूद करण्याची घोषणा केली. व त्यानुसार सदर निधी पुरवणी मागणीद्वारे अर्थसंकल्पीत करण्यात आला.

तदनुषंगाने प्रस्तुत योजनेच्या सर्वेक्षण व इतर कामाकरिता प्रशासकीय मान्यता देण्याची बाब शासनाच्या विचाराधीन होती.

शासन निर्णय-

मराठवाडा विभागासाठी ग्रीड पध्दतीच्या पाणी पुरवठा योजनेकरिता पुर्वव्यवाह्यता (Pre feasibility DPR)अहवाल तयार करणेकरिता सर्वेक्षण करणे व इतर कामासाठी रु. १३,९०,७८०००/- (तेरा कोटी नव्वद लाख अठ्यात्तर हजार) एवढ्या रक्कमेस खालील अटी व शर्तीची पूर्तता करण्याच्या अधिन राहून प्रशासकीय मान्यता देण्यात येत आहे.

अटी

- १) सदर प्रशासकीय मान्यतेस प्रथम तांत्रिक मान्यता देण्याची कार्यवाही करण्यात यावी.
- २) निधी ज्या प्रयोजनासाठी मंजूर करण्यात आले आहे त्या विनिर्दिष्ट प्रयोजनासाठीच खर्च करावे
- ३) महाराष्ट्र जीवन प्राधिकरणाने केलेल्या खर्चाचे स्वतंत्र लेखे ठेवावेत.
- ४) सदर योजनेची अंमलबजावणी महाराष्ट्र जीवन प्राधिकरण यांनी करावी.
- ५) सदर कामी कोणत्याही कारणाने खर्चात वाढ झाल्यास शासनाकडून जादा अनुदान उपलब्ध करून देण्यात येणार नाही.

या योजनेवर होणारा खर्च मागणी क्र.वाय-२, २२१५ पाणी पुरवठा व स्वच्छता, ०१ पाणी पुरवठा, १९६ जिल्हा परिषदांना सहाय्य, (०२) जिल्हा परिषदांना अनुदाने, (०२)(०१) मराठवाडा एकात्मिक ग्रीड पध्दतीने पाणी पुरवठा योजनेसाठी सहाय्यक अनुदान (२२१५, ए ०२३)-३१, सहाय्यक अनुदाने (वेतनेत्तर) या लेखाशिर्षाखालील तरतुदीमधून भागविण्यात यावा व त्याखाली अंतिमतः खर्ची टाकण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११३०१४५५४३४०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.स.राठोड)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग, मंत्रालय, मुंबई.
- २) मा.राज्यमंत्री, पाणी पुरवठा व स्वच्छता विभाग, मंत्रालय, मुंबई.
- ३) मा.विधानमंडळ सदस्य (सर्व)
- ४) सदस्य सचिव, महाराष्ट्र जीवन प्राधिकरण, मुंबई.
- ५) मुख्य अभियंता, महाराष्ट्र जीवन प्राधिकरण, औरंगाबाद.
- ६) जिल्हाधिकारी, औरंगाबाद.
- ७) विभागीय आयुक्त, औरंगाबाद.
- ८) महालेखापाल, लेखा परिक्षा, महाराष्ट्र-२, नागपूर.
- ९) महालेखापाल, लेखापरीक्षा, महाराष्ट्र १, मुंबई
- १०) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ११) अधीक्षक अभियंता, महाराष्ट्र जीवन प्राधिकरण, औरंगाबाद.

- १२) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १३) उपसंचालक, भूजल सर्वेक्षण आणि विकास यंत्रणा, औरंगाबाद.
- १४) मुख्य कार्यकारी अधिकारी, जिल्हा परिषद, औरंगाबाद/जालना/बीड/हिंगोली/परभणी/लातूर/नांदेड/उस्मानाबाद.
- १५) कार्यकारी अभियंता, महाराष्ट्र जीवन प्राधिकरण जालना/बीड/हिंगोली/परभणी/लातूर/नांदेड/उस्मानाबाद.
- १६) अपर मुख्य सचिव, नियोजन विभाग यांचे स्वीय सहाय्यक, मंत्रालय, मुंबई.
- १७) प्रधान सचिव, वित्त विभाग यांचे स्वीय सहाय्यक, मंत्रालय, मुंबई
- १८) अपर मुख्य सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १९) मु.अ.तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- २०) कक्ष अधिकारी, नियोजन विभाग (का.१४४३)/वित्त विभाग (व्यय-३), मंत्रालय, मुंबई
- २१) कार्यासने (पापु-०४, ०६, ०७, ०९, १०, १३, १७ व २०), पा. पु. व स्व. वि., मंत्रालय, मुंबई-३२
- २२) निवडनस्ती कार्यासन पापु-१८.